

വിവിധ പദ്ധതികളുടെ കോമ്പൻസേറ്ററി ഭൂമിയായി ചമ്മാടൻകാവിലെ 22 ഹെക്ടർ ഭൂമി വനം വകുപ്പിന് നൽകാൻ കണ്ടെത്തിയിട്ടുണ്ട്.

(സി) മലയോര ഹൈവേയ്ക്കായി ആകെ കിഫ്ബി വഴി നീക്കിവച്ച തുക എത്രയെന്നും ഇതുവരെ സംസ്ഥാനത്ത് ആകെ ടെണ്ടർ ചെയ്ത് എത്ര തുകയ്ക്കാണെന്നും വിശദമാക്കാമോ?

മലയോര ഹൈവേ പദ്ധതിക്കായി 3500 കോടി രൂപയുടെ സാമ്പത്തികാനുമതിയാണ് കിഫ്ബി വഴി ലഭ്യമാക്കിയിട്ടുള്ളത്. ഇതിൽ 1067.44 കോടി രൂപയുടെ പ്രവൃത്തി ടെണ്ടർ ചെയ്ത് ആരംഭിക്കാൻ സാധിച്ചിട്ടുണ്ട്.

ദേശീയപാത വികസനം

111(721) ശ്രീമതി ഒ. എസ്. അംബിക: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കഴക്കൂട്ടം മുതൽ ചേർത്തല വരെയുള്ള ദേശീയപാത വികസനം ഏതുഘട്ടത്തിലാണ്; വിശദമാക്കുമോ?

ചേർത്തല കഴക്കൂട്ടം NH-66 അഞ്ച് പാക്കേജുകളായാണ് ഭാരത്മാലാ പദ്ധതിയുടെ കീഴിൽ നടപ്പാക്കുന്നത്. പ്രസ്തുത പാതയുടെ ഭൂമി ഏറ്റെടുക്കൽ നടപടികൾ പൂർത്തിയായിവരുന്നു. പാക്കേജ് III, IV (ആലപ്പുഴ- കോട്ടക്കുളങ്ങര മുതൽ കൊല്ലം ബൈപ്പാസ് വരെ, കൊല്ലം ബൈപ്പാസ് മുതൽ കടമ്പാട്ടുകോണം വരെ) പ്രവൃത്തികൾക്ക് ടെണ്ടർ സ്വീകരിച്ചിട്ടുണ്ട്.

(ബി) ദേശീയപാത വികസനത്തിന്റെ ഭാഗമായി നിർമ്മിക്കുന്ന ആറ്റിങ്ങൽ ബൈപ്പാസ് പദ്ധതിക്കായുള്ള സ്ഥലം ഏറ്റെടുക്കലുമായി ബന്ധപ്പെട്ട് സ്വീകരിച്ച നടപടികൾ വിശദമാക്കുമോ?

പ്രസ്തുത പദ്ധതിക്കായുള്ള ഭൂമി ഏറ്റെടുക്കൽ നടപടിയുടെ ഭാഗമായ 3D നോട്ടീഫിക്കേഷൻ പ്രസിദ്ധീകരിച്ചു. 3G പ്രകാരമുള്ള നഷ്ടപരിഹാര വിതരണം പുരോഗമിക്കുന്നു.